



चीन में चल रहे 19 वें एशियाई खेलों में रविवार को भारतीय एथलीट अविनाश साबले (बाएं)ने पुरुषों की 3000 मीटर स्टीपलचेज दौड़ स्पर्धा में रिकार्ड समय के साथ स्वर्ण पदक पर कब्जा किया। इसी के साथ अविनाश साबले एशियाई खेलों के इतिहास में 3000 मीटर स्टीपलचेज में स्वर्ण पदक जीतने वाले पहले भारतीय पुरुष खिलाड़ी भी बन गए हैं। इसी के साथ गोला फेंक स्पर्धा (शॉट पट) में तेजिंदारपाल सिंह तूर (दाएं) ने स्वर्ण पदक जीता। तूर ने 20.36 मीटर के थ्रो में अपना सर्वश्रेष्ठ प्रदर्शन करते हुए स्वर्ण पदक जीता। एशियाई खेलों का उनका यह लगातार दूसरा स्वर्ण पदक है।

राहुल ने हिन्दू धर्म पर लेख लिखा

सोशल मीडिया पर राहुल गाँधी ने लिखा कि अहिंसा के मार्ग पर चल कर सबको आत्म सात करना ही हिन्दू होने का एक मात्र रास्ता है

नयी दिल्ली, 1 अक्टूबर कांग्रेस नेता राहुल गांधी ने भय, धर्म तथा अन्य पिछड़ा वर्ग (ओबीसी) की राजनीतिक चर्चा के बीच सत्यम, शिवम, सुंदरम नाम से एक लेख रविवार को सोशल मीडिया पर साझा किया, जिसमें उन्होंने पूर्वाग्रह तथा भय से मुक्त होकर सत्य एवं अहिंसा के मार्ग पर चलकर सबको आत्मसात करना ही हिन्दू होने का एकमात्र रास्ता बताया।

गांधी ने हिन्दू होने का मतलब दार्शनिक अंदाज़ में समझाते हुए कहा, “एक हिंदू अपने अस्तित्व में समस्त चराचर को करुणा और गरिमा के साथ उदारतापूर्वक आत्मसात करता है, क्योंकि वह जानता है कि, जीवन रुपी इस महासागर में हम सब डूब-उतर रहे हैं।”

भय का जिक्र करते हुए उन्होंने लिखा “जिस व्यक्ति में अपने भय की तह में जाकर इस महासागर को सत्यनिष्ठा से देखने का साहस है- वही

और उल्लास का, भूख और भय का एक महासागर है और हम सब उसमें तैर रहे हैं।

इसकी खूबसूरत और भयावह, शक्तिशाली और सतत परिवर्तनशील लहरों के बीचबीच हम जीने का प्रयत्न करते हैं। इस महासागर में जहां प्रेम, उल्लास और अथाह आनंद है- वहीं भय भी है। मृत्यु का भय, भूख का भय, दुखों का भय, लाभ-हानि का भय, भीड़ में खो जाने और असफल रह जाने का भय।

इस महासागर में सामूहिक और निरंतर यात्रा का नाम जीवन है जिसकी भयावह गहराइयों में हम सब तैरते हैं। इसलिए, क्योंकि इस महासागर से आज तक न तो कोई बच पाया है, न ही बच पाएगा।”

कमजोर वर्ग यानी ओबीसी की राजनीति को साधते हुए उन्होंने कहा “हिन्दू धर्म कमजोरों की मदद कर सबको आत्मसात करता है। एक हिन्दू

कुपवाडा जिले में हथियारों व बारूद का भंडार मिला

राष्ट्र विरोधी तत्वों से निपटने के लिये चलाये गये पुलिस व सेना के संयुक्त अभियान में यह उल्लेखनीय सफलता मिली

- 30 सितम्बर को दिन में शुरू किये गये अभियान में एक प्राकृतिक गुफा से हथियारों तथा गोला-बारूद का बड़ा जखीरा बरामद हुआ।
- यह अभियान कुपवाडा पुलिस द्वारा एकत्रित विशिष्ट खुफिया सूचना के आधार पर शुरू किया गया था, जिसमें सीमा पार से अवैध रूप से लाये गये हथियार बरामद हुए।

श्रीनगर, 01 अक्टूबर सुरक्षा बलों ने जम्मू-कश्मीर के कुपवाड़ा जिले में हथियारों और गोला-बारूद के एक भंडार का भंडाफोड़ किया है।

रविवार को यह जानकारी देते हुए पुलिस ने बताया कि, कुपवाड़ा पुलिस और भारतीय सेना द्वारा चलाए गए संयुक्त अभियान में मच्छल के पांशमार्गी इलाके में हथियारों और गोला-बारूद का एक बड़ा जखीरा बरामद किया गया। बरामद हथियार और गोला-बारूद नियंत्रण रेखा (एलओसी) के पार से भारतीय सीमा में लाए गए थे।

पुलिस के मुताबिक 30 सितंबर को अपराध में संदिग्ध क्षेत्र में योजनाबद्ध अभियान शुरू हुआ। यह अभियान राष्ट्र-

गोला बारूद के 2088 राउंड, 01 साइलेंसर (ध्वनि दबानेवाला यंत्र), 900 ग्राम पीईके (पोटेशियम नाइट्रेट), 20 नंबर 27 डेटोनेटर तार के साथ 19 वाणिज्यिक डेटोनेटर, 02 बुस्टर चार्ज, 02 विस्फोटक उपकरण (सटीक प्रकार अभी तक निर्धारित नहीं किया गया है), 10 संशोधित तंत्र उपकरण, 4 9वीं बैटरी, और 01 आईकॉम रेडियो सेट शामिल है।

यह अभियान कुपवाड़ा पुलिस द्वारा एकत्रित विशिष्ट खुफिया सूचना के आधार पर शुरू किया गया था, जो क्षेत्र में शांति और सुरक्षा बनाए रखने के लिए हमारे सुरक्षा बलों की अदृष्ट प्रतिबद्धता को रेखांकित करता है। यह आश्चर्यजनक खोज क्षेत्र में सक्रिय आतंकवादियों के हाथों में हथियारों और गोला-बारूद की आमद को रोकने के लिए पुलिस और सेना द्वारा अपनाई गई सतर्कता और सक्रिय रुख का एक प्रमाण है।

पुलिस ने घाटी में शांति और सुरक्षा को बाधित करने के किसी भी प्रयास को विफल करने के लिए हमारे बलों की प्रतिबद्धता पर भी प्रकाश डाला है।

‘कांग्रेस और आप के टकराव से “इण्डिया” ब्लॉक टूट जायेगा’

- अनुराग ठाकुर का मानना है कि, पंजाब में कांग्रेस नेता की गिरफ्तारी के बाद इन पार्टियों में तनाव और बढ़ेगा।
- जयशंकर की नीतियों की सराहना की। उन्होंने कहा कि विदेश मंत्री इस मामले में सही दिशा में आगे बढ़ रहे हैं। भारतीय हितों की अनदेखी नहीं होने दी जाएगी।
- उन्होंने पत्रकारों से कहा कि, तथाकथित इंडिया गठबंधन ज्यादा दिनों तक नहीं टिकेगा। उन्होंने दावा किया कि पंजाब कांग्रेस नेता सुखपाल सिंह खेरा की गिरफ्तारी के बाद कांग्रेस और आप के बीच तनाव बढ़ गया है और भविष्य में यह टकराव और बढ़ने वाला है। ठाकुर ने दावा किया कि, केंद्र सरकार राज्य के अपराध प्रभावित लोगों की मदद के लिए पूरी कोशिश कर रही है।
- ऊना, (हिमाचल प्रदेश), 1 अक्टूबर. केन्द्रीय सूचना एवं प्रसारण मंत्री अनुराग ठाकुर ने रविवार को कहा कि, विपक्षी दलों का गुट इंडिया ब्लॉक पंजाब कांग्रेस नेता खेरा की गिरफ्तारी के तुरंत बाद टूट जाएगा और नरेंद्र मोदी दोबारा प्रधानमंत्री बनेंगे। ठाकुर ने ऊना के अपने दौरे में निर्माणधीन पीजीआई सैटेलाइट सेंटर (पीजीआईएससी) की प्रगति का जायजा लिया। उन्होंने अधिकारियों को आवश्यक दिशा-निर्देश दिये। मंत्री ने यह भी स्वीकार किया कि, पीजीआईएससी के निर्माण कार्य में कुछ कारणों से देरी हुई है जो जल्द ही समाप्त हो जाएंगे।
- ठाकुर रविवार से ऊना और हमीरपुर जिले के दो दिवसीय दौर पर हैं। उन्होंने कहा कि, मार्च 2024 तक पीजीआई सैटेलाइट सेंटर ऊना में ओपीडी शुरू हो जाएगी।
- उन्होंने भारत और कैनडा के बीच चल रहे तनाव पर विदेश मंत्री एस

‘मैं उपराज्यपाल बनने के लिये श्रीनगर नहीं आया’

गुलाम नबी आज़ाद ने एक रैली में कहा कि, मैं जम्मू-कश्मीर के लोगों की सेवा करना चाहता हूँ

- गौरतलब है कि यह अफवाह चल रही थी कि गुलाम नबी आज़ाद अगले उपराज्यपाल बनने जा रहे हैं। आज़ाद ने स्पष्ट रूप से इसका खंडन किया है।
- अफवाह है कि गुलाम नबी आजाद अगले उपराज्यपाल बनने जा रहे हैं। आजाद ने हालांकि स्पष्ट रूप से इसका खंडन किया। उन्होंने कहा कि अनुच्छेद 370
- और 35ए को निरस्त करना चार साल पहले केन्द्र सरकार द्वारा की गई एक बड़ी भूल थी। इसने जम्मू-कश्मीर के लोगों को और भी मुश्किल में डाल दिया। डीपीएपी अध्यक्ष ने कहा कि राजनीतिक दल कई वर्षों से जम्मू-कश्मीर में चुनावों का इंतजार कर रहे हैं।
- उन्होंने कहा कि लोगों को कई समस्याओं का सामना करना पड़ रहा है क्योंकि महंगाई बढ़ गई है और आवश्यक वस्तुओं की कीमतें आसमान छू रही हैं। उन्होंने कहा,यह सच है कि महंगाई केवल भारत में ही नहीं बल्कि अमेरिका और ब्रिटेन समेत पूरी दुनिया में है, इसके अलावा यूरोप में भी यह अधिक है। हम एक गरीब देश से हैं,
- यूरोप के पास अन्य रास्ते और संसाधन हैं लेकिन हमारे पास कोई संसाधन नहीं है। उन्होंने कहा कि यहां जम्मू-कश्मीर में रोजगार नहीं मिलता। डीपीएपी अध्यक्ष ने पूछा, लड़के और लड़कियां कितनी बार साक्षात्कार में शामिल हुए लेकिन नतीजा कुछ नहीं निकला।
- आजाद ने पार्टी कार्यकर्ताओं से कहा,मैं राजनीतिक धोखाधड़ी से गुजरा हूं, लेकिन मुझे किसी की आलोचना क्यों करनी चाहिए , बुजुर्गों और राजनीतिक नेताओं का सम्मान करें, चाहे वे किसी भी धर्म या पार्टी से हों।
- आजाद ने कहा,वर्ष 2008 में मैंने विकास का जो नक्शा खींचा था, वह आज भी मेरे दिमाग में है और मैं इसे अब भी बनाना चाहता हूं।

भारी भूस्खलन से किन्नौर जिले का सम्पर्क कटा

शिमला, 01 अक्टूबर। भारत-तिब्बत बॉर्डर के जोड़ने वाले नेमनाल हाईवे-5 पर हिमाचल के किन्नौर के निगुलसरी में रविवार सुबह फिर से भारी भूस्खलन हो गया। इससे समूचे किन्नौर जिले का शेष देश दुनिया से संपर्क कट गया। हाइवे पर दोनों ओर वाहनों की लंबी लंबी कतारें लग गई हैं। निगुलसरी में एनएच-5 बंद होने से सैकड़ों पेटी सेब और मटर की फसल टापरी मंडी और ट्रकों में फंस गई है। इससे बागवानों की चिंताएं बढ़ गई है। लोक निर्माण विभाग सड़क की बहाली में जुटा हुआ है, लेकिन पहाड़ी से बाह्र बार गिर रहे पथर इसमें बाधा उत्पन्न कर रहे हैं।

इससे पहले भी बीते छह

- हाइवे पर वाहनों की लम्बी कतारें लगी हैं। सेब और मटर की फसल मंडी व ट्रकों में फंसी है।

और सात सितंबर को यहां भारी लैंडस्लाइड हुआ था और सड़क का करीब 400 मीटर हिस्सा धंस गया था। उस दौरान हाईवे 11 दिन तक बंद रहा। दिन-रात सड़क बहाली का काम किया गया। तब जाकर सड़क को खोला गया। सड़क बंद होने से आज किन्नौर जिले में दैनिक उपभोग की खाद्य वस्तुएं दूध, दही, ब्रेड, मक्खन, सब्जियां इत्यादि की सप्लाई भी नहीं पहुंच पाई। किन्नौर जिले के निचले व मध्यम ऊंचाई वाले इलाकों में इन दिनों सेब के साथ साथ मटर की फसल भी पूरी तरह तैयार है। खासकर मटर को चार पांच दिन देरी से मंडियों में पहुंचा तो इससे सड़ने का डर बन रहता है।

आम चुनाव में तमिलनाडु, पुडुचेरी की सभी 40 सीटें जीतने का लक्ष्य : स्टालिन

डी.एम.के. अध्यक्ष ने कहा कि विभिन्न राज्यों में सत्तारूढ़ दल तथा मजबूत क्षेत्रीय दलों के साथ ‘इंडिया’ गठबंधन भाजपा को वापस सत्ता में आने से रोकेगा

- चेन्नई, 1 अक्टूबर (वार्ता)। तमिलनाडु के मुख्यमंत्री और द्रमुक अध्यक्ष एम. के. स्टालिन ने रविवार को पार्टी कार्यक्रमों से 2024 के लोकसभा चुनाव में सभी 40 सीटों, जिसमें तमिलनाडु की 39 सीट और केंद्र शासित प्रदेश पुडुचेरी की एक सीट शामिल है, पर जीत के लिए काम करने का आ आ किया।
 - द्रमुक के जिला सचिवों, मंत्रियों और बृथ एजेंटों को विडियो कॉन्फ्रेंसिंग के माध्यम से संबोधित करते हुए उन्होंने कहा कि, यह बहुत महत्वपूर्ण है कि, लोकसभा चुनाव में द्रमुक के नेतृत्व वाला मोर्चा तमिलनाडु और
 - द्रमुक ने 6 महिने पहले यूथ समितियों का गठन कर चुनाव की तैयारी तेज कर दी है।
 - मुख्यमंत्री स्टालिन ने जिला सचिवों, मंत्रियों व बृथ एजेंटों को वीडियो कॉन्फ्रेंस के जरिये संबोधित किया।
- पुडुचेरी में सभी सीटों पर जीत प्राप्त करे।
- स्टालिन ने कहा कि, विपक्ष के नेतृत्व वाला इंडिया गठबंधन, जिसमें विभिन्न राज्यों के सत्तारूढ़ दल और मजबूत क्षेत्रीय दल शामिल हैं, भाजपा को फिर से सत्ता में आने से रोकने के लिए बनाया गया है और यह महत्वपूर्ण है कि इंडिया ब्लॉक अखिल भारतीय

मुइज्जू मालदीव के राष्ट्रपति बने

माले , 01 अक्टूबर मालदीव में प्रोग्रेसिव पार्टी ऑफ मालदीव (पीपीएम) और पीपुल्स नेशनल कांग्रेस (पीएनसी) गठबंधन के उम्मीदवार मोहम्मद मुइज्जू ने राष्ट्रपति पद के चुनाव में जीत दर्ज की।

स्थानीय मीडिया द्वारा संकलित प्रारंभिक परिणाम में यह जानकारी दी गयी है। राष्ट्रपति पद के चुनाव में निवर्तमान राष्ट्रपति इब्राहिम मोहम्मद सोलिह और मुइज्जू के बीच आमने-सामने की प्रतिस्पर्धा थी। गौरतलब है कि मुइज्जू , राजधानी शहर माले के मेयर भी हैं। प्रारंभिक परिणाम के अनुसार मुइज्जू ने मतगणना प्रक्रिया के दौरान बढ़ त बना ली और अंत में 50 प्रतिशत से अधिक वोट हासिल किए।

प्रारंभिक परिणाम के आधार पर मुइज्जू पांच साल के लिए मालदीव के नए राष्ट्रपति के रूप में काम करेंगे। उल्लेखनीय है कि नौ सितंबर को राष्ट्रपति चुनाव के पहले दौर में किसी भी उम्मीदवार को 50 प्रतिशत से अधिक वोट नहीं मिले थे।

जम्मू, 01 अक्टूबर पुलिस ने एक बड़ी कामयाबी हासिल करते हुए जम्मू-कश्मीर के रामबन जिले में 300 करोड़ रुपये की कोकीन के साथ दो तस्करो को गिरफ्तार किया है।

जम्मू क्षेत्र के अतिरिक्त पुलिस महानिदेशक मुकेश सिंह ने कहा, रविवार रात लगभग 10:35 बजे रामबन के वरिष्ठ पुलिस अधीक्षक मोहित शर्मा के नेतृत्व में पुलिस की एक टीम ने बनिहाल में रेलवे चौक पर हरियाणा में पंजीकृत एक वाहन को रोका।

उन्होंने कहा, "वाहन कश्मीर से जम्मू की ओर आ रहा था। जांच के दौरान लगभग 30 किलोग्राम कोकीन बरामद की गई, जिसकी अंतरराष्ट्रीय काला बाजार में अनुमानित कीमत 300 करोड़ रुपये है।"

उन्होंने कहा कि इस सिलसिले में

- कश्मीर से जम्मू की ओर आ रहे वाहन को बनिहाल चौक पर रोका गया था, जिसमें 30 किलोग्राम कोकीन बरामद हुई।
 - 158 आरोपियों को गिरफ्तार किया गया है और तीन को पीआईटी एनडीपीएस के तहत हिरासत में लिया गया है।
- दो लोगों को हिरासत में लिया गया और संबंधित थाराओं के तहत मामला दर्ज कर जांच शुरू कर दी गई है।
- उन्होंने कहा, "यह अभियान
- एसएसपी रामबन और उनकी टीम द्वारा एकत्रित खुफिया जानकारी के आधार पर शुरू किया गया था। इन तस्करो के खिलाफ लगातार कार्रवाई की जा रही है। " उन्होंने कहा कि बड़ी संख्या में कुख्यात तस्करो के खिलाफ रामबन पुलिस पहले ही मामला दर्ज कर चुकी है।
- एडीजीपी ने बताया कि रामबन जिले में 2022 में 104 और 2023 में अब तक 36 मामले दर्ज किए जा चुके हैं।
- इस दौरान 2500 किलोग्राम पोस्ट भूसा, 30 किलोग्राम कोकीन, 10 किलोग्राम चरस, 200 ग्राम हेरोइन और 200 गोलियां बरामद हुई हैं। वहीं 158 आरोपियों को गिरफ्तार किया गया है और तीन को पीआईटी एनडीपीएस के तहत हिरासत में लिया गया है।